


*Wasal fl-ahhar il- Jum sbejjat
Jum ta' ferti u allegrija
Ragġi nfethu mill-Istilla
Fuq il-Banda Sant'Andrija.*



Il-Victory Parade f'Londra, 1946 Halluqi fil-Kontingent Malti

Richard J. Caruana

Kif spiċċat it-Tieni Gwerra Dinjija t-truppi Allejati u anke dawk tal-għadu bdew jirritornaw lura f'pajjiżhom biex jerġgħu għall-hajja normali tagħhom. Ma kienux żminijiet faċli, minkejja l-uforja tar-rebħa, ħafna mill-pajjiżi involuti kienu ftaqru, mhux l-inqas l-Ingilterra u l-kolonji tagħha. L-infieq fl-armamenti ħalla djun kbar li riedu jithallsu mill-ġenerazzjonijiet ta' wara. Iżda sadanittant ir-rebħa kellha tiġi ċelebrata kif suppost, u fl-aħħar xhur tal-1945 bdew preparamenti biex issir *Victory Parade* (Parata tal-Rebħa) f'Londra.

Din il-parata giet iffissata għat-8 ta' Gunju 1946 u kellha titlaq minn *Marble Arch* fl-10.30 u tispicċa *Whitehall* għall-ħabta ta' nofsinhar fejn jingħata salut bil-kanuni u jindaqq l-Innu *God Save the King*. Minbarra truppi u pajżana Ingliżi telgħu l-Ingilterra kontingenti minn kull parti tal-Imperu, u ma setgħax jonqos li jkun hemm ukoll min jirrapreżenta lil pajjiżna (*Ara Annex 1*).



Is-Sur Andrew (Indri) Penza, għalliem, li kien imexxi l-fergħa tal- *Malta Volunteer Defence Corps* f'Hal Luqa matul it-Tieni Gwerra Dinjija u li kien intgħazel biex jingħaqad mal-kontingent Malti li mar Londra għall-*Victory Parade* tal-1946.


Rappreżentant minn Hal Luqa

Mal-Maltin li ntagħzlu, kien hemm is-Sur Andrew (aħjar magħruf bħala Indri) Penza. Kien hu li sa mill-bidu tal-gwerra kien imexxi l-fergħa ta' Hal Luqa tal-Malta *Volunteer Defence Corps*, li kien parti mill-*Queen's Own Royal West Kent Regiment*, ir-regiment l-aktar qrib tar-raħal tagħna. Penza kien għalliem u kien imexxi dal-korp magħmul l-aktar minn kaċċaturi u eks-soldati armati bl-ixkubetti tagħhom. Fil-ktieb 'Raħal fi Gwerra' ta' Dun Ġuzepp Micallef, Penza jirakkonta:


"Baġhtu għalija biex immur l-Għassa tal-Pulizija fejn sibt jistennieni lill-Kaptan H. Parnis England. Hajjarni niġbor il-kaċċaturi tar-raħal fil-Malta *Volunteer Defence Corps*. Il-kelma ma damitx ma griet u ħafna resqu u taw isimhom. Malli wiehed kien jinkiteb kienu jagħtuh hames skrataċ u elmu tal-azzar. B'kollox konna fuq il-mija r-raħal. It-taħriġ kien f'idejn il-fizzjal *Matthewman* tal-*West Kent*."



Il-pubblikazzjoni uffiċjali bil-programm tal-Parata, mitbugh mill-HMSO fl-1946 u li kien jinbiegh 2d (zewġ soldi).




Il-karta ta' imbark tas-Sur Penza għal fuq il-vapur Orbita li fuqu mar il-kontingent Malti sa l-Ingilterra.



Pass biex is-Sur Penza seta' jidhol u johroġ mill-Kamp 'G' fejn kien qed joqgħod matul il-mawra f'Londra.

V-CROWDS STORM LONDON BY AIR, RAIL AND ROAD

Silta minn gazzetta Inġliża li tinstgħab fid-djarju tas-Sur Penza. Din kienet ta' harġa ġurnata qabel il-Parata u turi ritratt tal-provi kienu qed isiru u rapport tal-folol li kienu qed jiġu mistennija l-ghada.



Massed pipe bands passing the saluting base in The Mall during a Victory Parade rehearsal yesterday. This was one of the many picturesque ceremonies which took place in London yesterday ready for to-morrow.

Forsi l-kaċċaturi thajru għax min kien jidhol fil-korp ma kienx iħallas il-liċenzja tal-kaċċa!

Is-Sur Penza jidher li hass importanza speċjali li kien magħżul biex jiehu sehem f'din il-parata f'Londra għax żamm djarju ddettaljat li fih niżżel kull ma ġara mill-mument li hareġ mid-dar sa ma reġa' lura. B'xorti tajba dan id-djarju nstab wara daż-żmien kollu u ħa nislet minnu xi biċċiet rilevanti għal din l-istorja.

Tibda l-Avvventura

Il-kontingent Malti ngabar fil-Forti Sant'Iermu, l-Belt Valletta, filgħaxija tal-11 ta' Mejju 1946 fejn ingħataw ċena. L-għada filgħodu kellhom quddiesha fis-6.30, u wara kolazzjon. Minn hemm telqu għal Kastilja u mxew flimkien sal-Palazz fejn fl-10.45 saret spezzjoni mill-E.T. il-Gvernatur ta' Malta, Sir Edmond Schreiber, li għamel ukoll diskors. Fl-10.30 bdiet parata minn Pjazza San Ġorg lejn il-Moll ta' Lascaris, bi Strada Rjali u Triq San Kristofru mimlijin b'eluf ta' Maltin li ġew biex isellmu lill-Maltin li kienu fi trieqthom lejn l-Ingilterra.

L-*Ocean Liner S.S. 'Orbita'* kellu jitlaq mill-Port il-Kbir fil-11.00 iżda żviluppa xi ħsara u telaq fit-3.30 ta' wara nofsinhar. B'kollox, fuq dal-vapur kien hemm 2,500 passiġġier, il-biċċa l-kbira minnhom militari. Minn hawn, is-Sur Penza jiddeskrivi l-vjaġġ bil-baħar u l-pajjiżi li għaddew minn hdejh, daqqa fuq baħar sabiħ u xi kultant imqalbe, li sa għamillu d-deni. Fis-16 ta' Mejju telqu minn Ġibiltà lejn Liverpool u tliet ijiem wara waslu fix-Xmara Mersey fejn il-vapur ankra fit-3.15 ta' filgħodu.

Fil-21 ta' Mejju telqu minn Riverside Station fl-10.15 bil-wasla f'Londra tkun f'it qabel l-erbgħa ta' wara nofsinhar fejn ittiefdu fuq trakkijiet lejn Kensington fejn ġew allokati l-Kamp 'G' f'Victoria. Fil-granet ta' wara, il-Maltin kellhom ħin liberu biżżejjed biex igawdu l-postijiet storiċi u kulturali ta' dik il-belt meraviljuża f'temp sabiħ, fosthom *Madame Tussaud*, l-*Imperial War Museum*

u n-*National Gallery*, din tal-aħħar dak iż-żmien kienet tikkonsisti fi 18-il sala miżgħuda b'opri tal-aqwa pitturi internazzjonali. Esperjenza ġdida għal hafna minnhom kienet l-*Underground*, il-ferrovija ta' taħt l-art ta' Londra, kif ukoll it-turġien tal-elettriku (*escalators*).

It-Tlieta, 28 ta' Mejju, sebaħ temp bix-xita u wara nofsinhar kien hemm l-ewwel minn sensiela ta' attivitajiet uffiċjali fil-bini tal-*Overseas League* fejn iltaqgħu mal-Koppja Rjali. Ir-Reġina Elizabetta (Boves-Lyon, omm ir-Reġina attwali) li kienet liebsa libsa bajda tkellmet ma' kull wiehed minnhom, waqt li r-Re liebes uniformi t'uffiċjal navali sellem u tbiżżejjed biss, ħlief għal xi rimarka żgħira 'l hawn u 'l hemm. Ta' min ifakkar li r-Re Ġorg VI kien ilaqlaq u kien jistħi hafna jitkellem fil-pubbliku.

L-għada, 29 ta' Mejju, sebaħ tipiku ċpar ta' Londra u b'xita sas-sagħtejn ta' wara nofsinhar. Il-Maltin ittiefdu jżuru r-rotta li kellha tiehu l-parata imma filgħaxija kienu liberi jmorru fejn iridu interessanti dak li jikteb hawn is-Sur Penza, fejn jgħid li mar għand barbier għal qata' xahar li swietlu 1s/6d (xelin u nofs, 18-il ċenteżmu tallum). Filgħaxija, grupp ta' Maltin marru t-teatru *Odean*, f'*Marble Arch*, jaraw il-film *Caesar and Cleopatra* ta' Bernard Shaw, film bil-kulur, lussu għal dak iż-żmien. Lussu wkoll kien it-teatru b'tapiti ħoxnin u pultruni komdi. Kienet għadha drawwa li qabel il-film tindaqq mużika fuq l-orgni, xi haġa li nqagħtet f'it taż-żmien wara. Kulhadd kien lura l-Kamp 'G' fil-11.30 ta' billejl. Kien neċessarju jintwera' pass speċjali kemm biex wiehed jidhol u anke johroġ minn dak il-kamp.

Il-Ħamis 30 ta' Mejju, fuq inizzjattiva tas-Sinjorina Mabel Strikland, il-Maltin ittiefdu jżuru *Parliament Houses*, fosthom *Westminster Hall* fejn ir-renjanti Inġliżi jiġu nkurunati, *St Stephen's Crypt* bi storja ta' 'l fuq minn 900 sena, il-*House of Lords*, is-*Central Court*, ir-*Royal Gallery*, il-librerija tal-*Lords* u l-*Commons* u t-terrazza fuq ix-Xmara Thames. Marru wkoll jaraw il-bini mill-ġdid

Thousands Will Have To Sleep Out

Special "Daily Sketch" Weather Forecast for V-Day: The chances of a dry day in London have increased during the last 24 hours. The odds against rain are now 10 to one. While it is not possible to forecast a clear sky, flying conditions will be good, with temperature varying from 65 to 68 degrees.

"Daily Sketch" Reporter

LONDON'S V-Day invasion is on. From all over the country hundreds of thousands of people are flocking to the capital.

Advance parties which have been arriving all through the week will be joined to-day by the main body of sightseers.

They will be coming by all methods of transport—air, rail and road.

Nearly 100 special relief trains will arrive at the main railway stations to-day.

These Are Lucky

Euston and St. Pancras will have 65, another 20 will steam into Paddington from Western England and Wales, and the Southern Railway has special trains running too.

At country bus stations hundreds of Green Line coaches are standing by. From airports specially chartered planes will be bringing their quota of visitors to swell London's millions.

The lucky visitors are those who have reserved accommodation in advance. For weeks past hotels and boarding houses have been flooded with appeals for rooms which they have been unable to satisfy.

In some cases, visitors are offering up to £10 for makeshift accommodation.

Many thousands of people are hoping for fine weather to-night, so that they may sleep out in comfort.

Wiseest visitors will be those who

Turn to Back Page, Col. 3

Silta oħra minn gazzetta Inġliża fejn minn ġurnata qabel il-Parata kien diġà jidher li kien se jkun hemm folol kbar, li l-anqas postijiet biżżejjed f'luqandi ma kien se jkun hemm u hafna kellhom iqattghu il-lejl jorqdu barra.

SOUTHEND-ON-SEA PIER

VICTORY MARCH PARTY


LONDON / SOUTHEND

P.S. "ROYAL EAGLE"

**WED., 12th JUN
1946.**

N.B.—It is advisable to leave shore end of Pier by 5 p.m. to ensure connecting with Steamer at 5.35 p.m.

Biljett tas-Sur Penza, invit għal festa f' Southend-On-Sea, waħda mill-hafna li saru f'dak iż-żmien matul ir-Renju Unit kollu.



Is-Saluting Base fejn il-Koppja Rjali, il-familja tagħhom u personalitajiet għolja militari u politiċi hadu s-salut minn serbut twil ta' eluf ta' suldati u ċivili li kienu protagonisti tar-rebħa tal-Alleġati fuq l-għadu.

tal-*House of Commons*. Din kellha titwaqqa' kompletament minħabba ħsarat kbar li sofriet matul il-gwerra. Il-gwida għal din iż-żjara kien Sir John Jeffries.

Fil-ġurnata tal-Ġimgħa 30 ta' Mejju il-kamp ġie spezzjonat f'tit qabel nofsinhar minn Mr George Hall, Segretarju tal-Istat għall-Kolonji, li, waqt diskors li għamel, irringrazzja lil dawk kollha għall-kontribut li taw matul il-gwerra u kemm kien iħossu kburi li qiegħed jiltaqa' magħhom. Heġġigom biex igawdu dawn l-avvenimenti storiċi u xtaqilhom kull risq u suċċess għall-futur. Dakinhar ukoll ħarġet l-aħbar li l-kontingent kellu jirritorna lura Malta fuq il-vapur S.S. Canton li kellu jitlaq minn *Tilbury Docks* fit-28 ta' Ġunju 1946, imma kif jidher aktar 'l quddiem ġara mod ieħor.

Jibdew il-Provi

Ix-xita baqgħet tippersisti fil-ġranet ta' wara, u l-Hadd 2 ta' Ġunju bdiet b'quddiesa f'*Westminster Cathedral* fid-9.30. Kienet esperjenza sabiħa għax inzerta li numru ta' tfal dakinhar kienu qed jagħmlu l-Ewwel Tqarbina. L-ghada t-Tnejn bdew il-provi tal-Parata b'marċ fis-sagħtejn ta' wara nofsinhar. It-Tlieta 4 ta' Ġunju kienet ġurnata libera u s-Sur Penza ittieded mis-Sur Mangion iżur *Greenford Secondary School* f'*Middlesex* fejn iltaqa' mal-*Head Teacher*. Ta' għalliem li kien, is-Sur Penza ħa noti ddetalġati ta' dak kollu li ra f'dik l-iskola, speċjalment kif kienet mgħammra b'apparat bil-bosta aħjar minn tal-iskejjel Maltin ta' zmienu. Innota wkoll il-faċilitajiet li kellhom l-għalliema, kemm għal waqt ix-xogħol u wkoll f'ħin il-mistrieħ u l-librerija b'eluf ta' kotba fejn l-istudenti kienu mhegġa jirriċerkaw il-bżonnijiet tal-istudji tagħhom u mhux joqogħdu biss fuq dak li jieħdu mingħand l-għalliema.

Beda joqrob aktar il-jum tal-parata u żdiedu wkoll allura l-attivitajiet uffiċjali. Il-Ħamis 6 ta' Ġunju il-Kamp 'G' kellu zjara mill-Familja Rjali u l-attendenti tagħhom. Reggħet kienet ir-Regina li kellmet lis-Sur Penza meta staqsietu

kemm kien hemm *Home Guards* Maltin fil-kontingent u meta wegħibha irrispondiet: "*Nice!*" Qabel ma telqu, ir-Regina daret fuq kulhadd u sellmet billi qaltilhom: "*How wonderful it is to see you here*".

L-ghada l-Ġimgħa 7 ta' Ġunju, wara prova oħra tar-rotta li kellhom jagħmlu waqt il-parata, żar il-Kamp Sir Winston Churchill, forsi l-aktar personagg magħruf għal hidmietu matul il-gwerra, speċjalment għall-moral għoli li dejjem ittrażmetta lill-popli Alleġati u d-determinazzjoni qawwija li wasslet għar-rebħa finali.

Il-Parata tar-Rebħa

Wasal fl-aħħar il-jum li tant kien mistenni u li għalih eluf kbar ta' militari u ċivili minn kull rokna tad-dinja ġew Londra biex jieħdu sehem fih. Filgħodu tas-Sibt, 6 ta' Ġunju l-parteciġpanti kollha kellhom ikunu f'posthom fid-9.15 f'*Hyde Park Corner* minn fejn telqu jimmarċjaw sakemm iltaqgħu mal-kontingenti l-oħra u għaddew minn *Oxford Street*, *Charring Cross Road*, *Trafalgar Square*, *Northumberland Avenue*, *Embankment*, u *Parliament Square* fejn waqfu għal madwar nofs siegħa.

Il-marċ reġa' beda għal *Whitehall*, fejn kulhadd għamel *eyes right* (ħars lejn il-lemin) lejn is-*Cenotaph* (il-mafkar uffiċjali tal-gwerra tar-Renju Unit - 1920) u wara *eyes left* lejn is-*Saluting Base* fil-Mall meta waslu fil-preżenza tar-Re Ġorg VI. Hdejh kien hemm ir-Regina Elizabetta u omma r-Regina Mary of Teck. Il-mara tar-Re Ġorg kienet, bħal dejjem, b'dik it-tbissima fuq wiċċha tammira dak is-serbut ta' suldati u ċivili li kienu qed jimmarċjaw. Is-Sur Penza għaraf xi personaggi oħra li kienu fuq il-palk, fosthom fuq in-naha tax-xellug tar-Re kien hemm Field Marshal Montgomery, Field Marshal Alexander u l-Ammiral Cunningham; fuq il-lemin kien hemm Sir Winston Churchill, il-ġenerali Smuts u Atlee, numru ta' ġeneral oħra flimkien ma Membri Parlamentari Inġliżi. Minn hemm għaddew minn *Constitution Hill* biex reġgħu waslu minn fejn telqu.

Ma setax jonqos l-emozzjoni ta' kull min ha sehem f'dik il-parata bl-eluf kbar ta' nies (il-gazzetti fil-fatt isemmu 'miljuni') li honqu z-zewg nahat tar-rotta, u speċjalment l-akklamazzjonijiet li qalgħu il-Maltin hekk kif kienu għaddejnin, bħal 'Here Malta', 'Come on Malta', 'Well Done Malta', 'Very Well Malta', 'Hello Malta', 'This is Malta', 'Here is Brave Malta'.

Il-gazzetti Ingliżi ta' dakinhar kienu ġa' habbru l-folla mmensa li ngemgħet Londra biex jaraw il-parata. Eluf minnhom kellhom jorqdu barra l-lejl ta' qabel u kien hemm min mar sab post vantaġġjuż 24 siegħa qabel u ma ċcaqlaqx minnu. Għalkemm kien hemm ftit irxiex, is-Sur Penza jgħid li hass sħana kbira matul il-marċ speċjalment waqt l-ewwel nofs tat-triq. Wiehed mill-Maltin wara qallu li ha tliet siegħat biex wasal il-kamp minhabba l-folol. Dik il-ġurnata memorabbli spiċċat meta l-Maltin marru *Waterloo Bridge* biex jaraw wirja tan-nar fuq ix-Xmara Thames, spettaklu li beda fl-10.30 hekk kif wasal ir-Re fuq ir-*Royal Barge*, u li baqa' sejjer sa nofs il-lejl.

Fil-ġranet ta' wara s-Sur Penza, bħal numru ta' Maltin sħabu, ma qadux magħluqin fil-kamp hlief meta kienu *Fire Picket Duty*. Żaru Brighton, Blackpool, Manchester u fit-12 ta' Ġunju marru għall-*Victory March Party* f'Southend-on-Sea fuq il-Paddle Steamer 'Royal Eagle'.

Ir-Ritorn

Wara ġranet ta' turizmu madwar l-Ingilterra u anke fil-qalba ta' Londra, kien wasal iż-żmien biex il-kontingent Malti jirritorna lura. Il-Ġimgha 28 ta' Ġunju kulhadd qam fl-4.30 ta' filgħodu, telqu minn Kamp 'G' fuq trakk militari għal *St Pancras Station* fl-10.30 biex jaqdbu ferrovia għal *Tilbury Docks* fejn waslu fis-1.30 ta' wara nofsinhar. Imbarkaw fuq *R.M.S. (Royal Mail Ship) 'Carthage'* siegħa

u nofs wara u sabu li l-Maltin ġew assenjati l- 'B' Deck fejn is-Sur Penza ingħata l-branda Nru 37.

Il-vapur salpa l-ghada, ftit qabel nofsinhar u kien il-Ġimgha ta' wara, 5 ta' Lulju, li minn fuq ntlemaħ Għawdex fuq ix-xefaq fid-disa' ta' filgħodu, bid-daħla fil-Port il-Kbir tkun fis-1.30 ta' wara nofsinhar. Dak iż-żmien il-vapuri ma kellhomx faċilitajiet biex jorbtu mal-mollijiet u għalhekk dawk abbord tnizzlu fuq barkun li ħadhom lejn id-Dwana, minn fejn kulhadd mar dritt id-dar. Probabbilment għajjenin iżda bla dubju kburin bl-esperjenza li għaddeu minnha matul dawk l-erba' ġimghat.

Annex 1

Il-kontingent Malti kien iffurmat minn rappreżentanti f'dawn l-oqsma li mxew f'din il-formazzjoni:

Royal Navy
Royal Malta Artillery
Royal Engineers
Corps of Signals
King's Own Malta Regiment
Army Service Corps
Army Medical Corps
Army Ordnance Corps
Electrical and Mechanical Engineers
Army Pay Corps
Malta Pioneer Group
Royal Air Force
Malta Police
Civilian Services

Ħajr:

Lil Charles Spiteri li sab u għaddieli dan id-djarju.

Ġorġ Bondin li għeni fir-riċerka.

Riferenzi:

Dun Ġuzepp Micallef: Raħal fi Gwerra, 1978
Official Programme: Victory Celebrations, HMSO, 1946